



РАЗМАЎЛЯЦЬ
БЕЗ СЛОЎ —
ЯГО ПРАФЕСІЯ

ЧЫРВОНКА

БЕЛАРУСЫ
НА ПОЛЮСЕ
ХОЛАДУ

12



Выдаецца
з 9 жніўня 1917 г.

Родная газета на роднай мове



ЗВЯЗДА

27

МАЯ 2021 г.

ЧАЦВЕР

№ 98 (29467)



«БЕЛАРУСЬ — ГЭТА МОЦНАЯ КРАІНА АСАБЛІВЫХ, ГОРДЫХ ЛЮДЗЕЙ З АБВОСТРАНЫМ ПАЧУЦЦЁМ СПРАВДЛІВАСЦІ»

Прэзідэнт Беларусі падчас сустрэчы з парламентарыямі, членамі Канстытуцыйнай камісіі і прадстаўнікамі органаў дзяржаўнага кіравання выступіў па самых вострых пытаннях з улікам апошніх падзей

Напярэдадні парламентарыі звярнуліся да Прэзідэнта з просьбай унесці ў Палату прадстаўнікоў законапраект аб змяненні Канстытуцыі, які прадугледжвае магчымасць правядзення выбараў у мясцовыя Саветы дэпутатаў 29-га склікання адначасова з правядзеннем выбараў у Палату прадстаўнікоў восьмага склікання. Старшыні Палаты прадстаўнікоў і Савета Рэспублікі Уладзімір Андрэйчанка і Наталля Качанава абмеркавалі актуальныя пытанні і звярнуліся да Аляксандра Лукашэнкі з просьбай правесці сустрэчу з парламентарыямі, улічваючы, што раней анансавалася заява Прэзідэнта па апошніх падзеях.

У пачатку мерапрыемства ў Авальнай зале Дома ўрада старшыня Палаты прадстаўнікоў Уладзімір Андрэйчанка падкрэсліў, што сёння вакол Беларусі склаліся складаныя абставіны, якія вымагаюць прыняцця рашэнняў аб рэагаванні на іх. Ён падзякаваў Прэзідэнту, што той пагадзіўся сустрэцца з парламентарыямі і прадстаўнікамі грамадскасці, і настроіў прысутных на адкрытую дыскусію.



Фота БелТА

перад кідком на Усход», — адзначыў кіраўнік дзяржавы. Ён звярнуў увагу на тое, што адзін вядомы экстрэмісцкі Telegram-канал, створаны за мяжой, «падняўшыся» на беларускай тэматыцы, — актыўна працуе супраць Расіі. Па словах Аляксандра Лукашэнкі, гэта паказвае сапраўдную мэту заходніх стратэгаў.

Аляксандр Лукашэнка паабяцаў, што хутка грамадскасці будуць прадстаўлены новыя факты, у тым ліку ад нядаўна затрыманых. Ён адзначыў, што цяпер прыйшоў час сарваць маскі і адкрыта казаць пра тое, што адбываецца. Каб ацаніць факты, іх трэба разглядаць ва ўзаемасувязі.

Прэзідэнт падкрэсліў, што, прыняўшы жорсткія меры, беларуская дзяржава ў зародку падавіла хвалю неанацизму. **«Іх ілжывыя перакананні аб вяршэнстве права нічога не варты на фоне спроб апраўдаць нацызм і перапісаць гісторыю. Наша сіла ў праўдзе, а іх праўда — у сіле. Беларусы дараслі да таго, каб бачыць карані нацыянальнай самасвядомасці. А яна ў Вялікай Перамозе, калі наш народ супрацьстаяў генацыду. Цяпер мы шчыльна ўзяліся за гэтую тэму і расследуем, нічога не хаваючы і прадстаўляючы народу відавочныя. Мы не будзем больш саромецца, як гэта было ў перыяд Савецкага Саюза. Мы адкроем усё, што тут адбывалася. Нашы дзеянні па выкрыцці злачынцаў могуць здацца празмернымі тым, хто апраўдвае іх злачынствы. Але гэта стратэгія жыццёва важная для краіны»,** — сказаў Аляксандр Лукашэнка. **СТАР. 2**

«НАША СІЛА — У ПРАЎДЗЕ»

У пачатку свайго выступлення Аляксандр Лукашэнка падкрэсліў, што агучаныя ім заявы стануць базавымі прынцыпамі беларускай дзяржаўнай палітыкі.

«Як мы прагназавалі, **нашы нядобразычліўцы звонку, ды і ўнутры краіны, змянілі метады ціску на дзяржаву. Яны пераступілі мноства чырвоных ліній, перайшлі межы здаровага сэнсу і чалавечай маралі. Гэта ўжо не інфармацыйная вайна, гэта гібрыдная сучасная вайна. Трэба зрабіць усё, каб яна не перарасла ў гарачую»,** — сказаў Прэзідэнт. — Ідзе пошук новых уразлівых месцаў, і гэта накіравана не толькі на нас: мы для іх палігон, эксперыментальная пляцоўка



Перспектива

СТО ВОСЕМДЗЕСЯТ І ДЗВЕ НОЧЫ Ў ДУБАІ

Швейная машынка, Эйфелева вежа, 4D-мадэляванне...

Што звязвае гэтыя рэчы і чым беларускія экспарцёры будуць здзіўляць патрабавальны Дубай і ўвесь свет, даведлася карэспандэнт «Звязды»


Азія, Еўропа і Персідскі заліў

Выстаўка ЭКСПА — маштабны міжнародны форум, дзе краіны ўсяго свету прадстаўляюць свае найноўшыя навукова-тэхнічныя дасягненні і нацыянальныя каларыты. Гісторыя гэтага мерапрыемства пачалася ў сярэдзіне XIX стагоддзя ў Хрустальным палацы Гайд-парку ў Лондане. Цікавую ідэю

падхапілі французцы, а пасля і краіны амаль усяго свету. Дарэчы, самы вядомы сімвал Парыжа — Эйфелева вежа — першапачаткова задумваўся як часовае збудаванне, якое служыла ўваходнай аркай Сусветнай выстаўкі 1889 года.

Краіну і месца правядзення ЭКСПА традыцыйна выбірае Міжнароднае бюро выставак шляхам галасавання. Цяпер выстаўкі адбываюцца кожныя пяць гадоў у буйных гарадах планеты. Так, прымалі міжнародны форум

Барселона, Чыкага, Брусель, Сан-Францыска, Манрэаль, Осака, Шанхай. Упершыню сёлета ЭКСПА пройдзе ў рэгіёне Персідскага заліва — у Дубаі Аб'яднаных Арабскіх Эміратаў. За магчымасць правесці чарговы форум 2020 года першапачаткова змагаліся пяць гарадоў, на пэўным этапе іх засталася чатыры: Дубай (Аб'яднаныя Арабскія Эміраты), Екацярынабург (Расія), Ізмір (Турцыя), Сан-Паўлу (Бразілія). **СТАР. 5**



EXPO
2020
DUBAI
UAE

ISSN 1990 — 763X



9 771990 763008